

સુરેખ અસમતાઓ

❖ *Mathematics is the art of saying many things in many different ways. – MAXWELL* ❖

6.1 પ્રાસ્તાવિક

આગળનાં ધોરણોમાં આપણો એક ચલ સુરેખ સમીકરણો તથા બે ચલની સુરેખ સમીકરણ સંહતિનો ઉકેલ મેળવ્યો છે. વળી આપણો કેટલાંક વિધાનો દ્વારા વર્ણવેલા કૂટપ્રશ્નોને પણ આવાં સમીકરણોમાં પરિવર્તિત કર્યા હતાં અને તેમના ઉકેલ મેળવ્યા હતાં. હવે પછી સ્વભાવિક રીતે પ્રશ્ન ઉદ્ભબે કે વ્યવહારમાં હંમેશાં પ્રત્યેક કૂટપ્રશ્નનું પરિવર્તન સમીકરણમાં થાય તે જરૂરી છે ? ઉદાહરણ તરીકે, તમારા વર્ગમાં બધા જ વિદ્યાર્થીઓની ઊંચાઈ 160 સેમીથી ઓછી છે. તમારા વર્ગમાં વધુમાં વધુ 60 ટેબલ કે ખૂરશીઓ કે બંને સમાઈ શકે છે. અહીં આપણાને એવાં વિધાનો મળે છે કે જેમાં ‘<’ (થી ઓછું), ‘>’ (થી વધુ), ‘≤’ (થી ઓછું કે બરાબર) અને ‘≥’ (થી વધુ કે બરાબર) જેવા સંકેતો પણ ઉદ્ભવી શકે છે. આવી અભિવ્યક્તિને સુરેખ અસમતા (Linear Inequalities) કહે છે.

આ પ્રકરણમાં આપણો એક ચલમાં તથા બે ચલમાં સુરેખ અસમતાઓનો અભ્યાસ કરીશું. ગણિત, વિજ્ઞાન, આંકડાશાખામાં, મહત્તમ, ન્યૂનતમના પ્રશ્નો (ઇછ કિંમતના પ્રશ્નો) (*optimisation problems*), અર્થશાખ, મનોવિજ્ઞાન વગેરેનો અભ્યાસ કરવામાં અસમતાઓ ઉપયોગી છે.

6.2 અસમતાઓ

હવે આપણો કેટલીક પરિસ્થિતિઓ વિચારીએ :

- (i) રવિ ₹ 200 લઈને ચોખા ખરીદવા બજારમાં જાય છે. ચોખા એક કિલોના પેકેટમાં ઉપલબ્ધ છે. 1 કિલો ચોખાના પેકેટની કિંમત ₹ 30 છે. હવે જો x એ રવિએ ખરીદેલા ચોખાનાં પેકેટોની સંખ્યા દર્શાવે તો, તેણો ખર્ચ કરેલી કુલ રકમ ₹ 30x થાય.

અહીં તેને ચોખાનાં પેકેટો જ ખરીદવાના હોવાથી તે પૂરા ₹ 200 નો ખર્ચ નહિ કરી શકે. (કેમ?)

$$\text{આથી, } 30x < 200 \quad \dots (1)$$

અહીં સ્પષ્ટ છે કે પરિણામ (I) સમીકરણ નથી, કારણ કે તેમાં સમતાનો સંકેત નથી.

(ii) રેશમા પાસે ₹ 120 છે. તેમાંથી તે કેટલાંક રજિસ્ટર અને પેન ખરીદવા માંગે છે. પ્રત્યેક રજિસ્ટરની કિંમત ₹ 40 અને પ્રત્યેક પેનની કિંમત ₹ 20 છે. આ પરિસ્થિતિમાં રેશમાએ ખરીદેલ રજિસ્ટરની સંખ્યા x અને પેનની સંખ્યા y હોય તો તેના દ્વારા ખર્ચ થયેલ કુલ રકમ ₹ (40x + 20y) થાય.

$$\text{અને તેથી } 40x + 20y \leq 120 \quad \dots (2)$$

આ પરિસ્થિતિમાં ખર્ચ થયેલી કુલ રકમ ₹ 120 હોઈ શકે છે. તો અહીં, આપણે જોઈ શકીએ છીએ કે વિધાન (2) બે ભાગમાં છે.

$$40x + 20y < 120 \quad \dots (3)$$

$$\text{અને } 40x + 20y = 120 \quad \dots (4)$$

વિધાન (3) એ સમીકરણ નથી તે એક અસમતા છે, જ્યારે વિધાન (4) સમીકરણ છે.

વાખ્યા 1 : બે વાસ્તવિક સંખ્યાઓ કે બૈજિક પદાવલી વચ્ચે ' $<$ ', ' $>$ ', ' \leq ' અને ' \geq ' જેવા સંબંધો અસમતા રચે છે.

ઉપરનાં વિધાનો (1), (2) અને (3) અસમતાઓ છે. $3 < 5$; $7 > 5$ એ સંખ્યાત્મક અસમતાનાં ઉદાહરણો છે.

$x < 5$; $y > 2$; $x \geq 3$, $y \leq 4$ એ શાબ્દિક અસમતાનાં ઉદાહરણો છે.

$3 < 5 < 7$ (વાંચો : 5 એ 3 થી મોટો છે અને 7 થી નાનો છે), $3 \leq x < 5$ (વાંચો : x એ 3 ને સમાન અથવા 3 થી મોટો છે અને 5 થી નાનો છે), $2 < y \leq 4$ એ દ્વિ-અસમતાનાં ઉદાહરણો છે.

અસમતાઓનાં કેટલાંક ઉદાહરણો નીચે મુજબ છે :

$$ax + b < 0 \quad \dots (5)$$

$$ax + b > 0 \quad \dots (6)$$

$$ax + b \leq 0 \quad \dots (7)$$

$$ax + b \geq 0 \quad \dots (8)$$

$$ax + by < c \quad \dots (9)$$

$$ax + by > c \quad \dots (10)$$

$$ax + by \leq c \quad \dots (11)$$

$$ax + by \geq c \quad \dots (12)$$

$$ax^2 + bx + c \leq 0 \quad \dots (13)$$

$$ax^2 + bx + c > 0 \quad \dots (14)$$

અસમતાઓ (5), (6), (9), (10) અને (14) એ ચુસ્ત અસમતાઓ (strict inequalities) છે. જ્યારે (7), (8), (11), (12), અને (13) ને મિશ્ર અસમતા (slack inequalities) કહે છે. અસમતાઓ (5) થી (8) એ એક ચલ x ની સુરેખ અસમતા છે. (જ્યાં $a \neq 0$) અસમતાઓ (9) થી (12) એ શૂન્યેતર a તથા b માટે બે ચલ x અને y માં સુરેખ અસમતા છે.

અસમતાઓ (13) અને (14) એ સુરેખ અસમતાઓ નથી. (હકીકતમાં તો $a \neq 0$ માટે આ એક ચલની દ્વિધાત અસમતા છે.)

આ પ્રકરણમાં આપણે ફક્ત એક ચલ અને બે ચલની સુરેખ અસમતાનો જ અભ્યાસ કરીશું.

6.3 એક ચલમાં સુરેખ અસમતાનો બૈજિક ઉકેલ અને તેનું આલેખ પર નિરૂપણ :

વિભાગ 6.2 ના વિધાન(1) માં આપણી પાસે અસમતા $30x < 200$ હતી. અહીં x એ ચોખાનાં પેકેટની સંખ્યા દર્શાવે છે. અહીં સ્પષ્ટ છે કે x એ ઝડપ પૂર્ણાંક કે અપૂર્ણાંક સંખ્યા હોઈ શકે નાહિયે. આ અસમતામાં ડાબી બાજુ $30x$ અને જમણી બાજુ 200 છે. તેથી

જો $x = 0$, તો, ડાબી બાજુ = $30(0) = 0 < 200$ (જમણી બાજુ) સત્ય છે.

જો $x = 1$, તો, ડાબી બાજુ = $30(1) = 30 < 200$ (જમણી બાજુ) સત્ય છે.

જો $x = 2$, તો, ડાબી બાજુ = $30(2) = 60 < 200$, સત્ય છે.

જો $x = 3$, તો, ડાબી બાજુ = $30(3) = 90 < 200$, સત્ય છે.

જો $x = 4$, તો, ડાબી બાજુ = $30(4) = 120 < 200$, સત્ય છે.

જો $x = 5$, તો, ડાબી બાજુ = $30(5) = 150 < 200$, સત્ય છે.

જો $x = 6$, તો, ડાબી બાજુ = $30(6) = 180 < 200$, સત્ય છે.

જો $x = 7$, તો, ડાબી બાજુ = $30(7) = 210 < 200$, મિથા છે.

ઉપરની પરિસ્થિતિમાં આપણે જોઈ શકીએ છીએ કે x ની જે કિમતો માટે અસમતા સત્યવિધાન દર્શાવે તેવી કિમતો 0,1,2,3,4,5,6 છે. x ની જે કિમતો માટે અસમતા સત્યવિધાન દર્શાવે તેવી કિમતોને અસમતાનો ઉકેલ કહે છે. આવા તમામ ઉકેલોથી બનતા ગણ {0,1,2,3,4,5,6} ને અસમતાનો ઉકેલ ગણ કહે છે.

આમ, ચલની જે કિમતો માટે આપેલ એક ચલ અસમતા સત્ય વિધાન દર્શાવે તે કિમતોને અસમતાનો ઉકેલ કહે છે.

આપણે ઉપરની અસમતાનો ઉકેલ પ્રયત્ન દ્વારા ક્ષતિ-નિવારણ પદ્ધતિથી મેળવ્યો. આ બહુ કાર્યક્રમ પદ્ધતિ નથી. દેખીતી રીતે આ પદ્ધતિ ખૂબ સમય માગી લે તેવી અને ક્યારેક બિનઅસરકારક છે. આપણાને અસમતાના ઉકેલ માટે વધુ સારી રીતે અને વ્યવસ્થિત રીતે ઉકેલ મળે તેવી પદ્ધતિની જરૂર છે. આ પહેલાં આપણે સંખ્યાત્મક અસમતાના કેટલાક વધુ ગુણધર્મો જોઈશું અને અસમતાનો ઉકેલ મેળવતી વખતે તેમનો નિયમ તરીકે ઉપયોગ કરીશું.

સુરેખ સમીકરણોનો ઉકેલ મેળવતી વખતે તમે નીચેના નિયમોને યાદ રાખજો :

નિયમ : 1 સમીકરણની બંને બાજુએ સમાન સંખ્યા ઉમેરી (કે તેમાંથી બાદ) કરી શકાય છે.

નિયમ : 2 સમીકરણની બંને બાજુને સમાન શૂન્યેતર સંખ્યા વડે ગુણી (કે ભાગી) શકાય છે.

અસમતાઓનો ઉકેલ મેળવતી વખતે પણ આપણે ફરી આ જ નિયમોનો ઉપયોગ કરીશું, પણ આપણે નિયમ 2 માં

થોડો સુધારો કરીશું, અસમતાની બંને બાજુએ સમાન ઋણ સંખ્યા વડે ગુણતાં (કે ભાગતાં) અસમતાની નિશાની ઉલટાઈ જાય છે. (જેમ કે, ‘ $<$ ને બદલે ‘ $>$ ’, \leq ને બદલે ‘ \geq ’ વગેરે) આ નીચેની હકીકત પરથી સ્પષ્ટ છે :

$$\begin{aligned} 3 > 2 \text{ પરંતુ } -3 < -2, \\ -8 < -7 \text{ પરંતુ } (-8)(-2) > (-7)(-2), \text{ એટલે કે, } 16 > 14. \end{aligned}$$

આમ, અસમતાના ઉકેલ માટેના નિયમો નીચે પ્રમાણે છે :

નિયમ 1 : અસમતાની બંને બાજુએ સમાન સંખ્યા ઉમેરતા કે તેમાંથી બાદ કરતાં તેની નિશાની બદલાતી નથી.

નિયમ 2 : અસમતાની બંને બાજુએ સમાન ધન સંખ્યા વડે ગુણતા કે ભાગતાં અસમતાની નિશાની બદલાતી નથી, પરંતુ અસમતાની બંને બાજુએ સમાન ઋણ સંખ્યા વડે ગુણતાં કે ભાગતાં અસમતાની નિશાની ઉલટાઈ જાય છે.

ચાલો હવે, આપણે કેટલાંક ઉદાહરણોનો વિચાર કરીએ.

ઉદાહરણ 1 : (i) પ્રાકૃતિક સંખ્યા x (ii) પૂર્ણાંક સંખ્યા x માટે $30x < 200$ ઉકેલો.

ઉકેલ : અહીં $30x < 200$ આપેલ છે.

$$\begin{aligned} \text{અથવા} \quad \frac{30x}{30} &< \frac{200}{30} && (\text{નિયમ-2}) \\ \text{તેથી,} \quad x &< \frac{20}{3} \end{aligned}$$

(i) x પ્રાકૃતિક સંખ્યા હોય તો નીચેની કિમતો માટે અસમતા સત્યવિધાન દર્શાવે છે.

પ્રાકૃતિક સંખ્યા 1, 2, 3, 4, 5, 6.

અસમતાનો ઉકેલ ગણ : {1, 2, 3, 4, 5, 6} છે.

(ii) x પૂર્ણાંક સંખ્યા હોય તો આપેલ અસમતાનો ઉકેલ ...,-3, -2, -1, 0, 1, 2, 3, 4, 5, 6 છે.

અસમતાનો ઉકેલ ગણ : {..., -3, -2, -1, 0, 1, 2, 3, 4, 5, 6} છે.

ઉદાહરણ 2 : (i) પૂર્ણાંક સંખ્યા x (ii) વાસ્તવિક સંખ્યા x માટે $5x - 3 < 3x + 1$ ઉકેલો.

ઉકેલ : અહીં, $5x - 3 < 3x + 1$

$$5x - 3 + 3 < 3x + 1 + 3 \quad (\text{નિયમ 1})$$

$$5x < 3x + 4$$

$$5x - 3x < 3x + 4 - 3x \quad (\text{નિયમ 1})$$

$$2x < 4$$

$$x < 2 \quad (\text{નિયમ 2})$$

(i) x પૂર્ણાંક સંખ્યા હોય તો આપેલ અસમતાનો ઉકેલ ...,-4, -3, -2, -1, 0, 1 છે.

(ii) જ્યારે x વાસ્તવિક સંખ્યા હોય ત્યારે આપેલ અસમતાનો ઉકેલ $x < 2$, એટલે, 2 થી ઓછી હોય એવી તમામ વાસ્તવિક સંખ્યાઓ છે. તેથી આ અસમતાનો ઉકેલ ગણ $x \in (-\infty, 2)$ છે.

આપણે અસમતાઓનો ઉકેલ પ્રાકૃતિક સંખ્યા ગણ, પૂર્ણક સંખ્યાગણ અને વાસ્તવિક સંખ્યાગણમાં મેળવ્યો. હવેથી જ્યાં પડા નિર્દેશિત કરવામાં આવ્યું ન હોય, ત્યાં આ પ્રકરણમાં આપણે અસમતાનો ઉકેલ વાસ્તવિક સંખ્યાગણમાં મેળવીશું.

ઉદાહરણ 3 : $4x + 3 < 6x + 7$ ઉકેલો.

$$\text{ઉકેલ: } \text{અહીં, } 4x + 3 < 6x + 7$$

$$\text{અથવા } 4x - 6x < 6x + 4 - 6x$$

$$\text{અથવા } -2x < 4 \quad \text{અથવા } x > -2$$

આથી, આપેલ અસમતાનો ઉકેલ -2 થી મોટી પ્રત્યેક વાસ્તવિક સંખ્યાનો ગણ છે.

ઉકેલ ગણ $(-2, \infty)$ છે.

ઉદાહરણ 4 : $\frac{5-2x}{3} \leq \frac{x}{6} - 5$ ઉકેલો.

$$\text{ઉકેલ: } \frac{5-2x}{3} \leq \frac{x}{6} - 5$$

$$\text{અથવા } 2(5-2x) \leq x - 30.$$

$$\text{અથવા } 10 - 4x \leq x - 30$$

$$\text{અથવા } -5x \leq -40, \text{ એટલે } 3, x \geq 8$$

આથી, આપેલ અસમાનતાનો ઉકેલ 8 થી મોટી કે 8 ને સમાન પ્રત્યેક વાસ્તવિક સંખ્યા x છે. ઉકેલ ગણ $[8, \infty)$ છે.


ઉદાહરણ 5 : અસમતા $7x + 3 < 5x + 9$ નો ઉકેલ શોધો તેનો આલેખ સંખ્યારેખા પર દર્શાવો.

$$\text{ઉકેલ: } 7x + 3 < 5x + 9$$

$$\text{અથવા } 2x < 6$$

$$\text{અથવા } x < 3$$

આપેલ અસમતાનો સંખ્યારેખા પર આકૃતિ 6.1 પ્રમાણે દર્શાવાય.



ઉદાહરણ 6 : અસમતા $\frac{3x-4}{2} \geq \frac{x+1}{4} - 1$ નો ઉકેલ શોધો અને તેને સંખ્યારેખા પર દર્શાવો.

ઉકેલ:

$$\frac{3x-4}{2} \geq \frac{x+1}{4} - 1$$

$$\text{અથવા } \frac{3x-4}{2} \geq \frac{x-3}{4}$$

$$\therefore 2(3x - 4) \geq (x - 3)$$

$$\therefore 6x - 8 \geq x - 3$$

$$\therefore 5x \geq 5 \text{ અથવા } x \geq 1$$

ઉકેલ સંખ્યારેખા પર આકૃતિ 6.2 માં દર્શાવેલ છે.



ઉદાહરણ 7 : એક વિદ્યાર્થી ધોરણ 11ની પ્રથમ અને બીજા સગની પરીક્ષામાં અનુકૂળે 62 અને 48 ગુણ મેળવે છે. હવે તેણે વાર્ષિક પરીક્ષામાં કેટલા ન્યૂનતમ ગુણ મેળવવા જોઈએ કે જેથી તેના સરેરાશ ગુણ ઓછામાં ઓછા 60 થાય ?

ઉકેલ : ધારો કે વિદ્યાર્થી વાર્ષિક પરીક્ષામાં x ગુણ પ્રાપ્ત કરે છે, તો

$$\frac{62+48+x}{3} \geq 60 \quad \text{થવું જોઈએ.}$$

$$\text{અથવા} \quad 110 + x \geq 180 \quad \text{થવું જોઈએ.}$$

$$\text{અથવા} \quad x \geq 70 \quad \text{થવું જોઈએ.}$$

આથી, વિદ્યાર્થીએ સરેરાશ ન્યૂનતમ ગુણ 60 કરવા માટે વાર્ષિક પરીક્ષામાં ન્યૂનતમ 70 ગુણ લાવવા પડે.

ઉદાહરણ 8 : બે પૈકીનો પ્રત્યેક 10 થી મોટો હોય અને જેમનો સરવાળો 40 થી ઓછો હોય તેવા ક્રમિક અયુગમ પૂર્ણાંકોની જોડ મેળવો.

ઉકેલ : ધારો કે, બે ક્રમિક અયુગમ પૂર્ણાંકોમાં નાનો અયુગમ પૂર્ણાંક x છે. તો બીજો અયુગમ પૂર્ણાંક $x+2$ થશે. હવે પ્રશ્ન અનુસાર

$$x > 10 \quad \dots (1)$$

$$\text{અને } x + (x + 2) < 40 \quad \dots (2)$$

$$(2) \text{ પરથી, આપણને } 2x + 2 < 40 \text{ મળે.}$$

$$x < 19 \quad \dots (3)$$

પરિણામો (1) અને (3), પરથી

$$10 < x < 19$$

x અયુગમ પૂર્ણાંક હોવાથી x એ 11, 13, 15 અને 17 હોઈ શકે.

તેથી, શક્ય ક્રમયુક્ત યુગમ (11, 13), (13, 15), (15, 17), (17, 19) બને.

સ્વાધ્યાય 6.1

1. (i) પ્રાકૃતિક સંખ્યા x (ii) પૂર્ણાંક સંખ્યા x માટે $24x < 100$ ઉકેલો.
2. (i) પ્રાકૃતિક સંખ્યા x (ii) પૂર્ણાંક સંખ્યા x માટે $-12x > 30$ ઉકેલો.

3. (i) પૂર્ણક સંખ્યા x (ii) વાસ્તવિક સંખ્યા x માટે $5x - 3 < 7$ ઉકેલો.

4. (i) પૂર્ણક સંખ્યા x (ii) વાસ્તવિક સંખ્યા x માટે $3x + 8 > 2$ ઉકેલો.

નીચેની 5 થી 16 કમની અસમતાઓનો વાસ્તવિક સંખ્યા x માટે ઉકેલ મેળવો.

5. $4x + 3 < 5x + 7$

6. $3x - 7 > 5x - 1$

7. $3(x - 1) \leq 2(x - 3)$

8. $3(2 - x) \geq 2(1 - x)$

9. $x + \frac{x}{2} + \frac{x}{3} < 11$

10. $\frac{x}{3} > \frac{x}{2} + 1$

11. $\frac{3(x - 2)}{5} \leq \frac{5(2 - x)}{3}$

12. $\frac{1}{2} \left(\frac{3x}{5} + 4 \right) \geq \frac{1}{3}(x - 6)$

13. $2(2x + 3) - 10 < 6(x - 2)$

14. $37 - (3x + 5) \geq 9x - 8(x - 3)$

15. $\frac{x}{4} < \frac{(5x - 2)}{3} - \frac{(7x - 3)}{5}$

16. $\frac{(2x - 1)}{3} \geq \frac{(3x - 2)}{4} - \frac{(2 - x)}{5}$

નીચેની 17 થી 20 કમની અસમતાઓનો ઉકેલ મેળવો અને તેમને સંખ્યારેખા પર દર્શાવો.

17. $3x - 2 < 2x + 1$

18. $5x - 3 \geq 3x - 5$

19. $3(1 - x) < 2(x + 4)$

20. $\frac{x}{2} \geq \frac{(5x - 2)}{3} - \frac{(7x - 3)}{5}$

21. રવિએ પહેલી બે એકમ કસોટીમાં 70 અને 75 ગુણ મેળવેલ છે. હવે તેણે ગીજા કસોટીમાં કેટલા ન્યૂનતમ ગુણ મેળવવા જોઈએ કે જેથી તેના સરેરાશ ગુણ ઓછામાં ઓછા 60 થાય?

22. કોઈ એક અભ્યાસક્રમમાં ગ્રેડ ‘A’ મેળવવા માટે પાંચ પરીક્ષાની સરેરાશ 90 કે તેથી વધુ ગુણ હોવા જોઈએ. (દરેકના 100 ગુણ હોય તેવી પરીક્ષા). જો સુનીતાના પ્રથમ ચાર પરીક્ષાના ગુણ 87, 92, 94 અને 95 હોય, તો તેને તે અભ્યાસક્રમમાં ‘A’ ગ્રેડ મળે એ માટે તેણે પાંચમી પરીક્ષામાં ન્યૂનતમ કેટલા ગુણ મેળવવા જોઈએ?

23. બે પૈકી પ્રત્યેક 10 થી નાનો હોય અને જેમનો સરવાળો 11 થી વધુ હોય તેવા કમિક અયુંમ ધન પૂર્ણકોની જોડ મેળવો.

24. બે પૈકી પ્રત્યેક 5 થી મોટો હોય અને જેમનો સરવાળો 23 થી ઓછો હોય તેવી કમિક યુંમ ધન પૂર્ણકોની જોડ મેળવો.


25. ટિકોણની સૌથી મોટી બાજુની લંબાઈ તેની સૌથી નાની બાજુની લંબાઈ કરતા ગણ ગણી છે. આ સિવાયની ગીજ બાજુ સૌથી મોટી બાજુથી 2 સેમી નાની છે. ટિકોણની પરિમિત ઓછામાં ઓછી 61 સેમી હોય તો સૌથી નાની બાજુની ન્યૂનતમ લંબાઈ શોધો.

26. એક વ્યક્તિ 91 સેમી લાંબા એક પાટિયાના ગણ ટુકડા કરવા માગે છે. બીજા ટુકડાની લંબાઈ સૌથી નાના ટુકડાની લંબાઈ કરતા 3 સેમી વધુ છે અને ગીજા ટુકડાની લંબાઈ સૌથી નાના ટુકડાની લંબાઈથી બમળી છે. જો ગીજા ટુકડાની લંબાઈ બીજા ટુકડાની લંબાઈથી ઓછામાં ઓછી 5 સેમી વધુ હોય, તો સૌથી નાના ટુકડાની શક્ય લંબાઈ શોધો.

[સૂચન : જો સૌથી નાના ટૂકડાની લંબાઈ x હોય તો $(x + 3)$ અને $2x$ અનુક્રમે બીજા અને તૃતીએ ટૂકડાની લંબાઈ છે. આ રીતે $x + (x + 3) + 2x \leq 91$ અને $2x \geq (x + 3) + 5$].

6.4 બે ચલમાં સુરેખ અસમતાનો આલોખન પરથી ઉકેલ

અગાઉના વિભાગમાં આપણો એક ચલ અસમતાનો આલોખન જોયો. તે દશ્યમાન રજૂઆત છે અને અસમતાના ઉકેલને રજૂ કરવાની એક અનુકૂળ રીત છે. હવે, આપણો બે ચલમાં સુરેખ અસમતાના આલોખન વિશે ચર્ચા કરીશું.



આપણો જાણીએ છીએ કે કાર્ટેઝિય યામ પદ્ધતિમાં રેખા દ્વારા યામ-સમતલનું બે ભાગમાં વિભાજન છે. પ્રત્યેક ભાગને અર્ધતલ કહે છે. શિરોલંબ રેખા દ્વારા યામ-સમતલનું ડાબું અર્ધતલ અને જમણું અર્ધતલ એમ બે અર્ધતલોમાં વિભાજન થાય છે અને શિરોલંબ ન હોય તેની રેખા દ્વારા યામ-સમતલનું ઉપરના અને નીચેના અર્ધતલોમાં વિભાજન થાય છે. (આકૃતિ 6.3. અને 6.4.)

હવે યામ-સમતલમાં આવેલ કોઈપણ બિંદુ કાં તો રેખા પર હશે અથવા અર્ધતલ I અથવા II માં હશે. હવે, આપણો ચકાસીશું કે સમતલમાં આવેલ બિંદુને અસમતા $ax + by < c$ અથવા $ax + by > c$ સાથે કોઈ સંબંધ છે કે નહિ.

હવે ધારો કે $ax + by = c$, $a \neq 0$, $b \neq 0$ એક રેખા છે. ... (1)

હવે અહીં કોઈપણ બિંદુ (x, y) માટે, ગ્રાફ શક્યતાઓ છે.

$$(i) ax + by = c \quad (ii) \ ax + by > c \quad (iii) \ ax + by < c.$$

અહીં સ્પષ્ટ છે કે વિકલ્પ (i) માં જે બિંદુઓ (x, y) વિકલ્પ (i) નું સમાધાન કરે તે પ્રત્યેક બિંદુ તે રેખા પરનું બિંદુ છે અને આનું પ્રતીપ પણ સત્ય છે.

હવે વિકલ્પ (ii) નો વિચાર કરીએ. સૌપ્રથમ ધારો કે $b > 0$ છે.

ધારો કે રેખા $ax + by = c$, $b > 0$ પર $P(\alpha, \beta)$ કોઈ પણ બિંદુ છે.

$$\therefore a\alpha + b\beta = c$$

હવે, અર્ધતલ II માં કોઈ બિંદુ $Q(\alpha, \gamma)$ લો. (આકૃતિ 6.5).

આકૃતિ પરથી દેખીતું જ છે કે,

$$\gamma > \beta$$

(કેમ ?)

$$\text{અથવા } b\gamma > b\beta \quad \text{અથવા } a\alpha + b\gamma > a\alpha + b\beta$$

(કેમ ?)

$$\text{અથવા } a\alpha + b\gamma > c$$

આમ, $Q(\alpha, \gamma)$ અસમતા $ax + by > c$ નું સમાધાન કરે છે.

આમ, $ax + by = c$ ના ઉપરના અર્ધતલ II માં આવેલું પ્રત્યેક બિંદુ $ax + by > c$ નું સમાધાન કરશે.

આથી ઉલટું, ધારો કે $P(\alpha, \beta)$ એ રેખા $ax + by = c$ પરનું કોઈ પણ બિંદુ છે અને $Q(\alpha, \gamma)$ બિંદુ $ax + by > c$ નું સમાધાન કરે છે.

$$\text{તો } a\alpha + b\gamma > c$$

$$\therefore a\alpha + b\gamma > a\alpha + b\beta$$

(કેમ ?)

$$\therefore \gamma > \beta$$

($\because b > 0$)

આમ, બિંદુ $Q(\alpha, \gamma)$ અર્ધતલ II માં આવેલ છે.

આમ અર્ધતલ II ના પ્રત્યેક બિંદુ માટે $ax + by > c$, અને આથી ઉલટું $ax + by > c$ નું સમાધાન કરતું પ્રત્યેક બિંદુ અર્ધતલ II માં આવેલ છે.

$b < 0$, માટે પણ ઉપર જેવી જ ચર્ચા થઈ શકે અને સાબિત કરી શકાય કે પ્રત્યેક બિંદુ કે જે $ax + by > c$ નું સમાધાન કરે તે અર્ધતલ I માં આવેલ છે અને આથી ઉલટું પણ સત્ય છે.

આમ આ પરથી તારણ નીકળો છે કે $ax + by > c$ નું સમાધાન કરે તેવું પ્રત્યેક બિંદુ $b > 0$ કે $b < 0$ અનુસાર અર્ધતલ II કે I માંથી કોઈ એક અર્ધતલમાં હોય છે અને ઉલટું પણ સત્ય છે.


અસમતા $ax + by > c$ નો આલોખ બેમાંથી એક અર્ધતલ થશે. (તેને ઉકેલ પ્રદેશ કહેવાય) અને તેને સમતલમાં રંગીન પ્રદેશ તરીકે દર્શાવાય છે.

નોંધ : (1) જેમાં અસમતાનો સંપૂર્ણ ઉકેલ સમાયેલો હોય તેવા પ્રદેશને અસમતાનો ઉકેલ પ્રદેશ કહે છે.

(2) કોઈ અસમતાનો ઉકેલ પ્રદેશ ઓળખવા માટે તે રેખાના કોઈપણ એક અર્ધતલનું બિંદુ (a, b) લો. (જે રેખા પર ન હોય) અને તે બિંદુ તે અસમતાનું સમાધાન કરે છે કે નહિ તે ચકાસો. હવે જો તે બિંદુ અસમતાનું સમાધાન કરે તો તે બિંદુ જે અર્ધતલમાં છે તે અર્ધતલ ઉકેલ પ્રદેશ છે અને તે અર્ધતલ રંગીન કરો. નહિ તો તે બિંદુને ન સમાવતો અર્ધતલ અસમતાનો ઉકેલ પ્રદેશ થાય. સુવિધા માટે બિંદુ $(0, 0)$ ને પ્રાથમિકતા આપવામાં આવે છે.

(3) જો અસમતા $ax + by \geq c$ અથવા $ax + by \leq c$ પ્રકારની હોય, તો ઉકેલમાં રેખા $ax + by = c$ નાં બિંદુઓનો પણ સમાવેશ થાય છે અને તે દર્શાવવા માટે આપણે ઘાટી રેખા દોરીએ છીએ.

(4) જો અસમતા $ax + by > c$ અથવા $ax + by < c$, પ્રકારની હોય, તો ઉકેલમાં રેખા $ax + by = c$ નાં બિંદુઓનો સમાવેશ થતો નથી અને આ દર્શાવવા માટે આપણે તૂટક રેખા દોરીએ છીએ.



વિભાગ 6.2 માં આપણો બે ચલો x અને y માં નીચેની સુરેખ અસમતા મેળવી હતી.

$$40x + 20y \leq 120 \quad \dots (1)$$

આપણો રેશમા દ્વારા રજિસ્ટર અને પેનને ખરીદવા સંબંધી કૂટપ્રશ્નને ગાણિતિક સ્વરૂપમાં પરિવર્તિત કરી આ અસમતા પ્રાપ્ત કરી હતી.

હવે આ અસમતાનો ઉકેલ માત્ર પૂર્ણ સંખ્યા જ હોય તે બાબત ધ્યાનમાં રાખી મેળવીશું, કારણ કે વસ્તુઓની સંખ્યા અપૂર્ણાંક કે ઋણ ન હોઈ શકે આ ડિસ્ટ્રિક્શનમાં આપણો x અને y ની કિંમતો વિધાન (1) સત્ય બને તે રીતે મેળવીશું. વાસ્તવમાં આવી કમ્યુક્ટ જોડનો ગણ એ અસમતા (1)નો ઉકેલ ગણ છે.


હવે, $x = 0$ લઈ શરૂઆત કરીએ તો સમીકરણ (1)ની ડાબી બાજુ,

$$40x + 20y = 40(0) + 20y = 20y.$$

$$\therefore 20y \leq 120 \text{ અથવા } y \leq 6 \quad \dots (2)$$

$x = 0$, માટે y ને સંગત માત્ર 0, 1, 2, 3, 4, 5, 6 મળે. તો આ સ્થિતિમાં (1) ના ઉકેલો (0, 0), (0, 1), (0, 2), (0, 3), (0, 4), (0, 5) અને (0, 6) છે.

તે જ રીતે, જ્યારે $x = 1, 2$ અને 3 હોય તો (1) ના



આકૃતિ 6.6

ઉકેલો (1, 0), (1, 1), (1, 2), (1, 3), (1, 4), (2, 0), (2, 1), (2, 2), (3, 0) છે. તે આકૃતિ 6.6 માં દર્શાવ્યા છે.

હવે આપણો x અને y ના પ્રદેશને પૂર્ણ સંખ્યાઓથી વિસ્તારી વાસ્તવિક સંખ્યાઓ કરીએ અને જોઈએ કે આ સ્થિતિમાં અસમતા (1) ના ઉકેલ શું થશે.

તમે જોશો કે ઉકેલ મેળવવાની આલેખની રીત આ પરિસ્થિતિમાં વધુ સુવિધાજનક છે. આ હેતુ માટે આપણો (1) ને સંગત સમીકરણ


$$40x + 20y = 120 \quad \dots (3)$$

લઈશું અને તેનો આલેખ દોરીશું.

આ આલેખ એક રેખા છે. તે યામ-સમતલનું અર્ધતલ I અને અર્ધતલ II માં વિભાજન કરે છે.

અસમતા I નો આલેખ દોરવા માટે આપણો અર્ધતલ I માં એક બિંદુ (0, 0), લઈએ અને ચકાસીએ કે x અને y ની કિંમતો અસમતાનું સમાધાન કરે છે કે નહિ.

આપણો જોઈ શકીએ છીએ કે $x = 0, y = 0$ અસમતાનું સમાધાન કરે છે. આ પરથી આપણો કહી શકીએ કે અસમતાનો આલેખ અર્ધતલ I છે. (આકૃતિ 6.7) વળી, રેખા પરનું પ્રત્યેક બિંદુ પણ અસમતા (1) નું સમાધાન કરે છે. આથી રેખા પણ આલેખનો એક ભાગ છે.



આકૃતિ 6.7

આમ, આપેલ અસમતાનો આલેખ રેખા સહિત અર્ધતલ I છે. અહીં સ્પષ્ટ છે કે અર્ધતલ II આલેખનો ભાગ નથી. આમ, અસમતા (I)નો ઉકેલ આ આલેખનાં તમામ બિંદુઓ છે. (રેખાના સમાવેશ સહિત અર્ધતલ I)


હવે, આપણે કેટલાંક ઉદાહરણોની મદદથી બે ચલની સુરેખ અસમતાનો ઉકેલ મેળવવાની ઉપર દર્શાવેલ રીત સમજાયો.

ઉદાહરણ 9 : $3x + 2y > 6$ નો ઉકેલ આલેખ દ્વારા દર્શાવો.

ઉકેલ : $3x + 2y = 6$ નો આલેખ તૂટક રેખા દ્વારા આકૃતિ 6.8 માં દર્શાવેલ છે.

આ રેખા xy સમતલને બે અર્ધતલો I અને II માં વિભાજિત કરે છે. હવે

આપણે એક બિંદુ (જે રેખા પર નથી) $(0, 0)$ પસંદ કરીએ. તે અર્ધતલ I માં આવેલ છે (આકૃતિ 6.8). હવે આપણે ચકાસીએ કે આ બિંદુ અસમતાનું સમાધાન કરે છે કે નાણ. $(0, 0)$ એ ઉકેલ નથી કારણ કે




$$3(0) + 2(0) > 6$$

અથવા $0 > 6$, સત્ય નથી. આથી, અર્ધતલ I આપેલ અસમતાનો ઉકેલ નથી. સ્પષ્ટ છે કે રેખા પર આપેલ કોઈ પણ બિંદુ ચુસ્ત અસમતાનું સમાધાન કરતું નથી. બીજા શરૂદોમાં કહીએ તો રંગીન અર્ધતલ II ઉકેલ પ્રદેશ દર્શાવે છે. તેમાં રેખા પરનાં બિંદુઓનો સમાવેશ થતો નથી.

ઉદાહરણ 10 : દ્વિ-પરિમાણિય યામ-સમતલમાં $3x - 6 \geq 0$ નો ઉકેલ આલેખ દ્વારા દર્શાવો.

ઉકેલ : $3x - 6 = 0$ નો આલેખ આકૃતિ 6.9 માં દર્શાવેલ છે.

હવે આપણે એક બિંદુ $(0, 0)$ ને પસંદ કરી તેને અસમતામાં મૂક્તાં, આપણાને $3(0) - 6 \geq 0$ અથવા $-6 \geq 0$ મળશે, જે સત્ય નથી. આથી ઉકેલ પ્રદેશ રેખા $x = 2$ ના $(0, 0)$ ને ન સમાવતો રેખાની જમણી બાજુનો રંગીન પ્રદેશ છે. આલેખ રેખાને સમાવે છે.




ઉદાહરણ 11 : $y < 2$ નો ઉકેલ આલેખ દ્વારા મેળવો.

ઉકેલ: રેખા $y = 2$ નો આલેખ આકૃતિ 6.10 માં દર્શાવેલ છે.

આપણે રેખાની નીચેના અર્ધતલ I માં એક બિંદુ $(0, 0)$ પસંદ કરીએ. $y = 0$ ને આપેલ અસમતામાં મૂક્તાં, આપણાને $1 \times 0 < 2$ અથવા $0 < 2$ મળે, જે સત્ય છે.

આથી, ઉકેલ પ્રદેશ રેખા $y = 2$ ની નીચેનો રંગીન પ્રદેશ છે, આમ રેખાની નીચેનું પ્રત્યેક બિંદુ (રેખા પરનાં બિંદુઓનો સમાવેશ થતો નથી.) આપેલ અસમતાનો ઉકેલ પ્રદેશ દર્શાવે છે.



સ્વાધ્યાય 6.2

નીચેની અસમતાઓનો ઉકેલ ગજુ આલેખ પર દ્વિ-પરિમાણીય યામ-સમતલમાં મેળવો :

- | | | | |
|-------------------|--------------------|-----------------------|--------------------|
| 1. $x + y < 5$ | 2. $2x + y \geq 6$ | 3. $3x + 4y \leq 12$ | 4. $y + 8 \geq 2x$ |
| 5. $x - y \leq 2$ | 6. $2x - 3y > 6$ | 7. $-3x + 2y \geq -6$ | 8. $3y - 5x < 30$ |
| 9. $y < -2$ | 10. $x > -3$. | | |

6.5 બે ચલમાં સુરેખ અસમતાઓની સંહતિનો ઉકેલ

આગળના વિભાગમાં આપણો આલેખ દ્વારા બે ચલ રાશિઓની સુરેખ અસમતાઓનો ઉકેલ મેળવવાની રીત શીખી ગયા છીએ. હવે આપણો કેટલાંક ઉદાહરણો દ્વારા આલેખ દ્વારા બે ચલમાં સુરેખ અસમતાઓની સંહતિનો ઉકેલ કેવી રીતે મેળવવો તે સમજાએ.

ઉદાહરણ 12 : નીચેની સુરેખ અસમતાઓની સંહતિનો ઉકેલ આલેખ દ્વારા મેળવો.

$$x + y \geq 5 \quad \dots (1)$$

$$x - y \leq 3 \quad \dots (2)$$

ઉકેલ : સુરેખ સમીકરણ $x + y = 5$ નો આલેખ આકૃતિ 6.11 માં દર્શાવેલ છે. આપણો જોઈ શકીએ છીએ કે અસમતાનો ઉકેલ, રેખા $x + y = 5$ ની ઉપરનું અર્ધતલ છે. આ પ્રદેશને રંગીન કરીએ. તેમાં રેખા પરનાં બિંદુઓનો પણ સમાવેશ થાય છે. હવે આ જ અક્ષો માટે $x - y = 3$ નો આલેખ દોરીએ. તે આકૃતિ 6.11 માં દર્શાવેલ છે. હવે અસમતા (2)નો ઉકેલ રેખા $x - y = 3$ ની ઉપરનો રંગીન પ્રદેશ છે. તેમાં રેખા પરનાં બિંદુઓનો પણ સમાવેશ થાય છે.

અહીં સ્પષ્ટ છે કે બંને અસમતાઓના ઉકેલના રંગીન પ્રદેશથી બનતો હોય તેવા સામાન્ય રંગીન પ્રદેશને આપેલ અસમતા સંહતિનો ઉકેલ પ્રદેશ કહે છે.



ઉદાહરણ 13 : નીચેની સુરેખ અસમતાઓની સંહતિનો ઉકેલ આલેખ દ્વારા મેળવો.

$$5x + 4y \leq 40 \quad \dots (1)$$

$$x \geq 2 \quad \dots (2)$$

$$y \geq 3 \quad \dots (3)$$

ઉકેલ : સૌપ્રથમ સમીકરણો $5x + 4y = 40$, $x = 2$ અને $y = 3$ દ્વારા દર્શાવતી રેખાઓના આલેખ દોરીએ. હવે આપણો જોઈ શકીએ છીએ કે અસમતા (1)નો ઉકેલ પ્રદેશ રેખા $5x + 4y = 40$ ની નીચેનો



રંગીન ભાગ છે. અસમતા (2)નો ઉકેલ રેખા $x = 2$ ની જમણી બાજુનો રંગીન પ્રદેશ અને અસમતા (3) નો ઉકેલ રેખા $y = 3$ ની ઉપરનો રંગીન ભાગ છે. આમ, આ રેખાઓ પરનાં બિંદુઓ અને રંગીન ભાગ આપણી અસમતાઓનો ઉકેલ દર્શાવે છે. (આકૃતિ 6.12)

ઘણીબધી વ્યવહારિક પરિસ્થિતિમાં આવતી અસમતાઓમાંના ચલ x અને y ની કિંમતો અનૃણા હોય છે. ઉદાહરણ તરીકે ઉત્પાદિત એકમો, ખરીદવામાં આવેલી વસ્તુઓ, કામના કલાકો વગેરે. દેખીતી રીતે આવા કિસ્સાઓમાં $x \geq 0, y \geq 0$ હોય છે અને તેથી તેમનો ઉકેલ પ્રથમ ચરણમાં જ મળે છે.

ઉદાહરણ 14 : નીચેની અસમતા સંહતિનો ઉકેલ મેળવો.


$$8x + 3y \leq 100 \quad \dots (1)$$

$$x \geq 0 \quad \dots (2)$$

$$y \geq 0 \quad \dots (3)$$

ઉકેલ : આપણો રેખા $8x + 3y = 100$ નો આલેખ દોરીએ. અસમતા $8x + 3y \leq 100$ નો ઉકેલ રેખાની નીચેનો રંગીન ભાગ છે, જેમાં, રેખા $8x + 3y = 100$ પરનાં બિંદુઓનો પણ સમાવેશ થાય છે. (આકૃતિ 6.13).

વળી, $x \geq 0, y \geq 0$, છે. તેથી, રંગીન પ્રદેશનું પ્રથમ ચરણમાં આવેલ પ્રત્યેક બિંદુ તથા રેખા અને અક્ષો પરનાં તમામ બિંદુઓ આપેલ અસમતા સંહતિનો ઉકેલ દર્શાવે છે.



ઉદાહરણ 15 : નીચેની અસમતા સંહતિનો ઉકેલ આલેખ દ્વારા મેળવો.

$$x + 2y \leq 8 \quad \dots (1)$$


$$2x + y \leq 8 \quad \dots (2)$$

$$x \geq 0 \quad \dots (3)$$

$$y \geq 0 \quad \dots (4)$$

ઉકેલ : આપણો રેખાઓ $x + 2y = 8$ અને $2x + y = 8$ નો આલેખ દોરીએ. અસમતાઓ (1) અને (2)એ રેખાઓની નીચેનો રંગીન ભાગ દર્શાવે છે. તેમાં રેખાઓ પરનાં બિંદુઓનો પણ સમાવેશ થાય છે.

વળી, $x \geq 0$ અને $y \geq 0$ છે. તેથી પ્રથમ ચરણમાં અને અક્ષો ઉપર રંગીન પ્રદેશમાં આવેલ પ્રત્યેક બિંદુ અસમતા સંહતિનો ઉકેલ દર્શાવેશે. (આકૃતિ 6.14).



સ્વાધ્યાય 6.3

નીચેની અસમતા સંહિતિનો ઉકેલ પ્રદેશ આલેખ પરથી મેળવો :

1. $x \geq 3, y \geq 2$
2. $3x + 2y \leq 12, x \geq 1, y \geq 2$
3. $2x + y \geq 6, 3x + 4y \leq 12$
4. $x + y \geq 4, 2x - y < 0$
5. $2x - y > 1, x - 2y < -1$
6. $x + y \leq 6, x + y \geq 4$
7. $2x + y \geq 8, x + 2y \geq 10$
8. $x + y \leq 9, y > x, x \geq 0$
9. $5x + 4y \leq 20, x \geq 1, y \geq 2$
10. $3x + 4y \leq 60, x + 3y \leq 30, x \geq 0, y \geq 0$
11. $2x + y \geq 4, x + y \leq 3, 2x - 3y \leq 6$
12. $x - 2y \leq 3, 3x + 4y \geq 12, x \geq 0, y \geq 1$
13. $4x + 3y \leq 60, y \geq 2x, x \geq 3, x, y \geq 0$
14. $3x + 2y \leq 150, x + 4y \leq 80, x \leq 15, y \geq 0, x \geq 0$
15. $x + 2y \leq 10, x + y \geq 1, x - y \leq 0, x \geq 0, y \geq 0$

પ્રક્રીષ્ટ ઉદાહરણો

ઉદાહરણ 16 : ઉકેલો : $-8 \leq 5x - 3 < 7$

ઉકેલ : અહીં, આપણી પાસે બે અસમતાઓ $-8 \leq 5x - 3$ અને $5x - 3 < 7$, છે. તેમને આપણો એક સાથે ઉકેલવી છે.

$$-8 \leq 5x - 3 < 7$$

$$\text{અથવા} \quad -5 \leq 5x < 10$$

$$\text{અથવા} \quad -1 \leq x < 2$$

$$\text{ઉદાહરણ 17 : } -5 \leq \frac{5 - 3x}{2} \leq 8.$$

$$\text{ઉકેલ : } -5 \leq \frac{5 - 3x}{2} \leq 8$$

$$\therefore -10 \leq 5 - 3x \leq 16 \quad \text{અથવા} \quad -15 \leq -3x \leq 11$$

$$\therefore 5 \geq x \geq -\frac{11}{3}$$

$$\text{આને } \frac{-11}{3} \leq x \leq 5 \text{ રીતે પણ લખી શકાય.}$$

ઉદાહરણ 18 : નીચેની અસમતાઓની સંહતિનો ઉકેલ મેળવો અને ઉકેલને સંખ્યારેખા પર દર્શાવો.

$$3x - 7 < 5 + x \quad \dots (1)$$

$$11 - 5x \leq 1 \quad \dots (2)$$

ઉકેલ : અસમતા (1) પરથી

$$3x - 7 < 5 + x$$

$$\text{અથવા} \quad x < 6 \text{ મળે.} \quad \dots (3)$$


અસમતા (2) પરથી

$$11 - 5x \leq 1$$

$$\text{અથવા} \quad -5x \leq -10$$

$$\text{અથવા} \quad x \geq 2 \text{ મળે.} \quad \dots (4)$$

હવે સંખ્યારેખા પર અસમતા (3) અને (4) ના આલેખ દોરીએ. આપણો જોઈ શકીએ છીએ કે x ની જે કિંમતો બંને અસમતાઓમાં સમાન છે, તેને ઘણું રેખા દ્વારા આંકૃતિ 6.15 માં દર્શાવેલ છે.



આમ, સંહતિનો ઉકેલ 2 અથવા 2 થી મોટી અને 6 થી નાની એવી તમામ વાસ્તવિક સંખ્યાઓ x નો ગણ છે.

$$\text{આમ,} \quad 2 \leq x < 6.$$

ઉદાહરણ 19 : એક પ્રયોગમાં હાઇડ્રોક્લોરિક એસિડના દ્રાવણનું ઉષ્ણતામાન 30° અને 35° સેલ્સિયસ વચ્ચે રાખવાનું છે.

જો સેલ્સિયસ તથા ફેરનહીટ વચ્ચે રૂપાંતર સૂત્ર $C = \frac{5}{9}(F - 32)$ હોય, તો ફેરનહીટમાં ઉષ્ણતામાનનો વિસ્તાર શું છે? C અને F અનુક્રમે ઉષ્ણતામાન ડિગ્રી સેલ્સિયસ અને ડિગ્રી ફેરનહીટ દર્શાવે છે.

ઉકેલ : અહીં, $30 < C < 35$ આપેલ છે.

$$\text{જ્યાં} \quad C = \frac{5}{9}(F - 32), \text{ મૂક્તાં}$$

$$30 < \frac{5}{9}(F - 32) < 35,$$

$$\text{અથવા} \quad \frac{9}{5} \times (30) < (F - 32) < \frac{9}{5} \times (35)$$

$$\text{અથવા} \quad 54 < (F - 32) < 63$$

$$\text{અથવા} \quad 86 < F < 95.$$

∴ દ્રાવણનું ઉષ્ણતામાન $86^\circ F$ અને $95^\circ F$ ની વચ્ચે રાખવું જોઈએ.

ઉદાહરણ 20 : એક નિર્માતા પાસે 600 લિટર 12% એસિડનું દ્વાવણ છે, તો તેમાં કેટલાં લિટર 30% એસિડનું દ્વાવણ ઉમેરવાથી પરિણામી મિશ્રણમાં એસિડનું પ્રમાણ 15% થી વધારે પણ 18%થી ઓછું થાય ?

ઉકેલ : ધારો કે x લિટર 30% એસિડનું દ્વાવણ ઉમેરવામાં આવે છે.

આથી કુલ મિશ્રણ $(x + 600)$ લિટર

$$\text{આથી} \quad 30\% x + 600 \text{ ના } 12\% > (x + 600) \text{ ના } 15\%$$

$$\text{અને} \quad 30\% x + 600 \text{ ના } 12\% < (x + 600) \text{ ના } 18\%$$

$$\text{અથવા} \quad \frac{30x}{100} + \frac{12}{100} (600) > \frac{15}{100} (x + 600)$$

$$\text{અને} \quad \frac{30x}{100} + \frac{12}{100} (600) < \frac{18}{100} (x + 600)$$

$$\text{અથવા} \quad 30x + 7200 > 15x + 9000$$

$$\text{અને} \quad 30x + 7200 < 18x + 10800$$

$$\text{અથવા} \quad 15x > 1800 \quad \text{અને} \quad 12x < 3600$$

$$\text{અથવા} \quad x > 120 \quad \text{અને} \quad x < 300,$$

$$\text{આથી,} \quad 120 < x < 300$$

આમ, 120 લિટરથી વધુ અને 300 લિટરથી ઓછું 30% એસિડનું દ્વાવણ ઉમેરવું જોઈએ.

પ્રક્રીંશ સ્વાધ્યાય 6

નીચેની અસમતાઓનો ઉકેલ શોધો : (1 થી 6)

1. $2 \leq 3x - 4 \leq 5$

2. $6 \leq -3(2x - 4) < 12$

3. $-3 \leq 4 - \frac{7x}{2} \leq 18$

4. $-15 < \frac{3(x-2)}{5} \leq 0$

5. $-12 < 4 - \frac{3x}{-5} \leq 2$

6. $7 \leq \frac{(3x+11)}{2} \leq 11$

નીચેની અસમતાઓનો ઉકેલ મેળવો અને તેને સંખ્યારેખા પર દર્શાવો (7 થી 10)

7. $5x + 1 > -24, \quad 5x - 1 < 24$

8. $2(x-1) < x+5, \quad 3(x+2) > 2-x$

9. $3x - 7 > 2(x-6), \quad 6-x > 11-2x$

10. $5(2x-7) - 3(2x+3) \leq 0, \quad 2x+19 \leq 6x+47$

11. એક દ્રાવણનું તાપમાન 68° F અને 77° F વચ્ચે રાખવાનું છે. સેલ્સિસ તથા ફેરનહીટ વચ્ચે રૂપાંતર સૂત્ર $F = \frac{9}{5}C + 32$ છે. સેલ્સિસમાં તાપમાનનો વિસ્તાર શું છે ?
12. 8 % બોરિક એસિડના દ્રાવણને મંદ કરવા તેમાં 2 % બોરિક એસિડનું દ્રાવણ ઉમેરવામાં આવે છે. પરિણામે બોરિક એસિડનું મિશ્રણ 4 % થી વધુ અને 6 % થી ઓછું મળે છે. તો આપણી પાસે 640 લિટર 8 % નું દ્રાવણ હોય, તો તેમાં કેટલાં લિટર 2 % ટકા સાંક્રતા ધરાવતું દ્રાવણ ઉમેરવું પડે ?
13. 45 % એસિડનું 1125 લિટર દ્રાવણ છે, તો પરિણામી મિશ્રણમાં 25% થી વધારે પણ 30 % થી ઓછું એસિડ થાય તે માટે દ્રાવણમાં કેટલું પાણી ઉમેરવું જોઈએ ?
14. વ્યક્તિનો IQ દર્શાવતું સૂત્ર નીચે પ્રમાણે છે :

$$IQ = \frac{MA}{CA} \times 100$$

અહીં MA વ્યક્તિની માનસિક ઉંમર અને CA તેની સમયાનુકભિક ઉંમર છે. જો $80 \leq IQ \leq 140$ હોય, તો 12 વર્ષની ઉંમરના બાળકોના સમૂહની માનસિક ઉંમરનો વિસ્તાર શોધો.

સારાંશ

- ◆ બે વાસ્તવિક સંખ્યાઓ કે બૈજિક પદાવલીઓ વચ્ચે $<, >$, \leq અથવા \geq મૂકૃતાં બનતા સંબંધને અસમતા કહે છે.
- ◆ એક અસમતાની બંને બાજુઓ સમાન સંખ્યા ઉમેરી કે તેમાંથી બાદ કરી શકાય છે.
- ◆ અસમતાની બંને બાજુઓ સમાન ધન સંખ્યા વડે ગુણી (કે ભાગી) શકાય છે. પણ જ્યારે અસમતાની બંને બાજુઓ સમાન ઋણ સંખ્યા વડે ગુણતાં (કે ભાગતાં) અસમતાની નિશાની ઊલટાઈ જાય છે.
- ◆ ચલ x ની જે કિમતો માટે અસમતા સત્યવિધાન દર્શાવે તે કિમતોને અસમતાનો ઉકેલ કહે છે.
- ◆ $x < a$ (અથવા $x > a$) ને સંખ્યારેખા પર દર્શાવવા આપણે સંખ્યા a પર એક નાનું વર્તુળ કરી તેની ડાબી (કે જમણી) બાજુની રેખાને ઘાટી કરીશું.
- ◆ $x \leq a$ (અથવા $x \geq a$) ને સંખ્યારેખા પર દર્શાવવા આપણે સંખ્યા a પર એક ઘણું વર્તુળ કરી તેની ડાબી (કે જમણી) બાજુની રેખાને ઘાટી કરીશું.
- ◆ જો અસમતામાં \leq અથવા \geq સંકેત આવે તો અસમતાના ઉકેલમાં રેખા પરના બિંદુઓનો પણ સમાવેશ થાય છે. જે ભાગમાં આવેલા સ્વૈરબિંદુથી અસમતાનું સમાધાન થાય તેવી સમતા દ્વારા દર્શાવતી ઘણું રેખાના ડાબી(નીચે) અથવા જમણી(ઉપર) બાજુનો ભાગ અસમતાનો ઉકેલ છે.
- ◆ જો અસમતા $<$ અથવા $>$ સંકેત આવે તો અસમતાના ઉકેલમાં રેખા પરના બિંદુઓનો પણ સમાવેશ થતો નથી. જે ભાગમાં આવેલા સ્વૈરબિંદુથી અસમતાનું સમાધાન થાય તેવી સમતા દ્વારા દર્શાવતી તૂટક રેખાના ડાબી(નીચે) અથવા જમણી(ઉપર) બાજુનો ભાગ અસમતાનો ઉકેલ છે.
- ◆ અસમતાઓની સંહતિનો ઉકેલ પ્રદેશ એટલે તે સંહતિમાં આપેલ પ્રત્યેક અસમતાનું સમાધાન એકસાથે કરતો હોય એવો પ્રદેશ.